

हाय वजां थी भूमण्डल में वेल विछोड़े जी आई ।
कृपा करे कजि यादि निमाणी श्राप जी आहि सताई ॥

सुद्रिका भरे चयो श्री स्वामिनि बुधु मूं साह जा साई
भुलूं भोला माफु कजाइं मूं आहियां तुंहिजी अनुगामी
पंहिजो बिरुदु सुजाणिजि प्रीतम मूं सभु कई कचाई ॥

चरणनि चम्बुड़ी रोई लीलायां दिसां चौधारी अंधेरो
धरणी अ ते बि मुंहिजा प्राणनि प्यारा कजाइं भुललि वटि भेरो
गौ लोक जी महाराणी हून्दे थियां अहीरनि ज़ाई ॥

कंहि जो द्रोहु न आहे प्रीतम पंहिजे करिमनि केरायो
बागु सुखनि जो वियो आ उजिड़ी दींहु दुखनि जो आयो
वरी बि क्यासु करे तूं खणिजाइं मूं सभु रांदि हाराई ॥

हिक चितवनि ऐं हिकिड़ो सद्रिड़ो करीमि प्रीतम प्यारा
सफर सूरनि में समरु थिए सो आनन्द कंद उज्यारा
वगर वतन खां विछुड़ी वजां थी कजि वारिस सुरति सभाई ॥

ललिता विशाखा आदि भेनड़ियूं लगो गले सां हाणे
सदाई कृपा प्यारे कृष्ण जी का वद भागिणि माणे
जंहि जे रीझे रसिक शिरोमणि सत्य सुहागिणि साई ॥

परदेसिणि जे प्रीतम जी कजो सुख जी ओन सहेली
प्रसन्न दिसां वरी प्राण नाथ खे आशीश दियो अलबेली
रुअंदी वजां थी दूरि देश दे भेनरु कयो विदाई ॥

प्राण नाथ जी अमड़ि प्यारी कृपा जो हथिड़ो धारिजि
क्रोड़ लाढ़ सां पालियुई अमां हाणे कीन विसारिजि
हर हर पारत कजांइ प्रभू अ खे आहियां सूरनि समाई ॥

अमां बाबा आशीश कजो शल नृमल नींहु निबाहियां
केदी बि पीड़ प्राप्त थिये त बि प्यारल द्रांहु न भायां
पारि करे ही सफरु सूरनि जो मिलां नाथ सा जाई ॥

सुख सां मिलिया युगल विहारी मिटिया कष्ट कशाला
सदां आहे वृषभानु नन्दनि जो बख्त बुलन्दु ऐं बाला
मैगसि राणी युगल धणियुनि खे दिये थी मधुर वाधाई ॥

युगल किशोर मिलिया रंग महलनि राति रसीली आई ॥